

???????????????????? : 05 ??????????

????? ?????????????????? ?????????? !



வவுனியா விளக்கமறியல் சிறைச்சாலையில் உணவு தவிர்ப்பு போராட்டத்தில் ஈடுபட்டு வந்த வெடுக்குநாறி ஆதிசிவன் ஆலயத்தில் கைது செய்யப்பட்ட 05 பேரின் உணவு தவிர்ப்பு போராட்டம் இன்றுடன் நிறைவடைந்துள்ளது.

வெடுக்குநாறி மலை ஆதிசிவன் ஆலயத்தில் சிவராத்திரி வழிபாட்டில் ஈடுபட்டிருந்த போது கடந்த 8 ஆம் திகதி நெடுங்கேணி பொலிஸாரால் ஆலய பூசகர் உள்ளிட்ட 8 பேர் கைது செய்யப்பட்டிருந்தனர்.

அவர்களில் 05 பேர் கடந்த செவ்வாய்கிழமை முதல் உணவு தவிர்ப்பு போராட்டத்தில் ஈடுபட்டிருந்தனர்.

இந்நிலையில், வெடுக்குநாறி மலையில் கைது செய்யப்பட்டவர்களை விடுவிக்கக் கோரியும், பொலிஸ் அராஜகத்தை கண்டித்தும் வவுனியாவில் ஆர்ப்பாட்ட பேரணி ஒன்று இடம்பெற்றிருந்தது.

ஆர்ப்பாட்டம் வவுனியா சிறைச்சாலை முன்றலில் நிறைவடைந்ததை தொடர்ந்து, வேலன் சுவாமி, அருட்தந்தை ரமேஸ், சட்டத்தரணி க.சுகாஸ், பாராளுமன்ற உறுப்பினர் செ.கஜேந்திரன் ஆகியோர் கைது செய்யப்பட்டர்களின் உறவினர்களுடன் கலந்துரையாடி அவர்களின் இணக்கத்துடன் சிறைச்சாலைக்கு சென்று உணவு தவிர்ப்பு போராட்டத்தில் ஈடுபட்டிருந்த ஆலய பூசகர் மதிமுகராசா, எஸ்.தவபாலசிங்கம், கிந்துஜன், தமிழ்செல்வன், விநாயகமூர்த்தி ஆகிய 5 பேருடனும் கலந்துரையாடி அவர்களுக்கு நீராகாரம் கொடுத்து உணவு தவிர்ப்பு போராட்டத்தை நிறைவு செய்து வைத்தனர்.





வெடுக்குநாறி மலை ஆதிசிவன் ஆலயத்தில் கைது செய்யப்பட்டவர்களுக்கு நீதி கோரி இன்று வவுனியாவில் பாரிய ஆர்ப்பாட்டம் ஒன்று முன்னெடுக்கப்பட்டது.

வவுனியா பழைய பேருந்து தரிப்பிடத்திலிருந்து தொல் பொருள் திணைக்களம் வரையில் நடைபெற்ற இந்த ஆர்ப்பாட்ட பேரணியில் அரசியல் தலைவர்கள் மத குருமார்கள் சிவில் அமைப்புக்கள் மற்றும் போது மக்கள் என பெருந்திரளானோர் கலந்து கொண்டு கைதானவர்களின் விடுதலையை வலியுறுத்தி கோசங்களை எழுப்பியவாறு பேரணியாக சென்றனர்.

குறித்த ஆர்ப்பாட்டத்தில் ஈடுபட்டவர்களை தடுக்கும் மற்றும் மிரட்டல் விடக்கும் நோக்கில் சிறிலங்கா அரசின் அதிரடிப்படைகளும் பொலிசாரும் குவிக்கப்பட்டிருந்தமை குறிப்பிடத்தக்கது.

கடந்த 7 ஆம் திகதி வெடுக்குநாறி மலை ஆதிசிவன் ஆலயத்தில் சிவராத்திரி வழிபடுகளில் ஈடுபட்டிருந்தவர்கள் ஆலய பூசகர் உட்பட 8 பேர் கைது செய்யப்பட்டிருந்தனர். எனினும் அவர்களை இன்றுவரையில் விடுவிக்காது தடுத்து வைத்துள்ள நிலையலேயே அவர்களை விடுவிக்க கோரி மேற்படி ஆர்ப்பாட்டம் இன்று முன்னெடுக்கப்பட்டது.

<https://youtu.be/6qPyCyEcB5s>